

RELIGJON

Sillabu Ta' L-Iskejjel Primarji

RAZZJONAL

IL-PROGRAMM TAR-RELIGJON

Ghall-Iskejje Primarji

Razzjonal

F'dinja materjalista, li qed tinfexx kull valur naturali li jinsab fil-bniedem, ir-Religjon Nisranija twassal lill-istudenti jerggħu jiskopru l-ligi naturali li hemm fihom, l-imħabba lejn Alla wiehed u lejn kull hlejqa fil-ħolqien. Twassal ukoll lill-istudenti jiskopru l-importanza li għandha r-religjon fis-socjetà. It-tagħlim shih tagħha jghin mhux biss il-ħajja personali ta' l-individwu iżda wkoll lis-socjetà biex issib ligijiet generali skond in-natura tal-bniedem.

Importanti li nzommu quddiem għajnejna li, f'livell primarju, it-tagħlim tar-religjon fil-bidu tiegħu jista' jigi pprezentat fil-mentalità tat-tfal bħala normi ta' regoli (*codes of rules*). 'Il quddiem dawn għandhom iqajmu kuxjenza għal kull għemil li jagħmlu l-individwi.

Il-lezzjoni tar-religjon hija mezz biex l-istudenti jiskopru l-imħabba li hemm bejn Alla u l-bniedem, li jkellimna f'kull sitwazzjoni ta' ħajjitna u jridna ngħixu u niffurmaw il-bniedem shih, f'kull settur tal-ħajja. Huwa ċar li, bhal ma jghid il-Kurrikulu Minimu Nazzjonali, ir-religjon ma tistax tkun maqtugħa mis-sugġetti l-oħra kollha .

Għanijiet Ġenerali

Nagħrfu lil Alla permezz ta' Ibnu Ġesù u l-Knisja tiegħu.

1. Mill-esperjenza ta' ħajjithom l-istudenti jgħallmu jagħmlu konfront bejn il-ħajja li qed jgħixu, bid-diffikultajiet u s-sbuħija tagħha, u dak li tgħallmu fil-klassi fuq Alla u Ġesù Kristu. Hekk isibu tweġiba għall kull mistoqsija tal-ħajja.
2. L-imħabba lejn Ġesù twassalhom jagħrfu li Hu huwa t-triq, il-verità u l-ħajja. Dan iwassal għal aktar parteċipazzjoni fil-ħajja tal-komunità nisranija, fejn jistgħu jgħixu l-Beatitudni li ħabbar Kristu, u fejn jaċċettaw kull sitwazzjoni f'ħajjithom.
3. Il-kuraġġ ta' x' għandhom jagħmlu quddiem sitwazzjonijiet godda fil-ħajja tagħhom jistgħu jsibuh biss mill-Ispirtu li hemm fihom li huma rċevew permezz ta-sagramenti. Fit-tagħlim tar-Religjon jiskopru sitwazzjonijiet godda ta' kif dan l-Ispirtu qiegħed jgħin.
4. Jaslu li jsibu f'Alla, il-Ħallieq ta' kolli u Missier tal-bnedmin kollha, u f'Ibnu Ġesù, fiducja shiħa.
5. Ir-Religjon twassal l-istudenti jkunu sinċieri u onesti mhux biss ma' dawki li qed jgħixu magħhom - id-dar, l-iskola, ir-raħal fejn jgħixu u mal-ħbieb - iżda wkoll ma' min ikun qiegħed f'xi bżonn jew għaddej minn xi sitwazzjoni diffiċli, jinsabu fejn jinsabu.
6. L-istudenti, permezz tar-Religjon, jaslu jirrispettaw lill-bnedmin kollha, b'kulturi u religjonijiet differenti, għax Alla hu Missier il-bnedmin kollha.